

NARAYANIYAM DASHAKA 78

tridivavardhakivardhitakauśalaṃ tridaśadattasamastavibhūtimat □
jaladhimaghyagataṃ tvamabhūṣayō navapuramṃ vapurañchitarōchiṣā □ 1□

daduṣi rēvatabhūbhṛti rēvatīm halabhṛtē tanayāṃ vidhiśāsanāt □
mahitamutsavaghōṣamapūpuṣaḥ samuditairmuditaiḥ saha yādavaiḥ □ 2□

atha vidarbhasutāṃ khalu rukmiṇīm praṇayinīm tvayi dēva sahōdaraḥ □
svayamaditsata chēdimahībhuje svatamasā tamasādhumupāśrayan □ 3□

chiradhṛtapraṇayā tvayi bālikā sapadi kāṅkṣitabhaṅgasamākulā □
tava nivēdayituṃ dvijamādiśat svakadanamṃ kadanaṅgavinirmitam □ 4□

dvijasutō'pi cha tūrṇamupāyayau tava puramṃ hi durāśadurāsadam □
mudamavāpa cha sādaraṇijitaḥ sa bhavatā bhavatāpahṛtā svayam □ 5□

sa cha bhavantamavōchata kuṇḍinē nṛpasutā khalu rājati rukmiṇī □
tvayi samutsukayā nijadhīratārahitayā hi tayā prahitō'smyaham □ 6□

tava hṛtā'smi puraiva guṇairahaṃ harati māṃ kila chēdinṛpō'dhunā □
ayi kṛpālaya pālaya māmiti prajagadē jagadēkapatē tayā □ 7□

aśaraṇāṃ yadi māṃ tvamupēkṣasē sapadi jīvitamēva jahāmyaham □
iti girā sutanōratanōt bhṛśamṃ suhṛdayamṃ hṛdayamṃ tava kātaram □ 8□

akathayastvamathainamayē sakhē tadadhikā mama manmathavēdanā □
nṛpasamakṣamupētya harāmyahamṃ tadayi tāṃ dayitāmasitēkṣaṇām □ 9□

pramuditēna cha tēna samamṃ tadā rathagatō laghu kuṇḍinamēyivān □
gurumarutpuranāyaka mē bhavān vitanutāṃ tanutāṃ nikhilāpadām □ 10□